

Tíðindi til føroyingar uttanlanda stuðla av tí føroysku sjómanskirkjuni.

Hey øll.

Vit hava roynt okkara besta at skipa fyri tiltøkum her upp til jólar og hava vit fylgjandi at bjóða uppá.

1. Tann 26/11 verður ræstkjótaveitsla umborð á Draganum. Vit fáa ræst kjøt og súpan og seinni verður tað dessert og kaffi. Tað kostar 350,- kr at luttaka. Tiltakið byrjar klokkan 18. Drekkivørur eru fyri egnu rokning. Tit eru vælkomn at taka makan. Vinir og kenningar eru eisini vælkomn. Vit seta nøsina fram ímóti 12 - 15 luttakarar.

Luttøka er fyrst galdandi tá ið peningur er fluttur á konta nummar 9865 308 314 9 í Norðoyar Sparikassa. Vinarligast viðmerki flytingina "Dragin 26/11".

Vinarliga send mail til Martin um luttøku: sonny@antares.fo

2. Tann 10/12 verður bowling og góður matur í Havn. Tað kostar 250,- kr at luttaka. Tiltakið byrjar klokkan 19. Drekkivørur eru fyri egnu rokning. Tit eru vælkomn at taka makan við. Vinir og kenningar eru eisini vælkomn. Vit seta nøsina fram ímóti 15+ luttakarar.

Luttøka er fyrst galdandi tá ið peningur er fluttur á konta nummar 9865 308 314 9 í Norðoyar Sparikassa. Vinarligast viðmerki flytingina "Bowling 10/12".

Vinarliga send win mail til Andreas um luttøku: andreas@antares.fo

3. Tann 17/12 verður aftur ræstkjótaveitsla umborð á Draganum. Vit fáa ræst kjøt og súpan og seinni verður tað dessert og kaffi. Tað kostar 350,- kr at luttaka. Tiltakið byrjar klokkan 18. Drekkivørur eru fyri egnu rokning. Tit eru vælkomn at taka makan. Vinir og kenningar eru eisini vælkomn. Vit seta nøsina fram ímóti 12 - 15 luttakarar.

Luttøka er fyrst galdandi tá ið peningur er fluttur á konta nummar 9865 308 314 9 í Norðoyar Sparikassa. Vinarligast viðmerki flytingina "Dragin 17/12".

Vinarliga send mail til Martin um luttøku: sonny@antares.fo


Hava tit spurningar vinarliga sendi mail til Martin ella Andreas.

Bestu heilsir frá Martin og Andreas

Áhugafelagið Antares
- vit sum starvast uttanlands

www.antares.fo / antares@antares.fo

Veðrið:



» Vís Meir

Kelda: » yr.no

jn.fo

13 sjófolk hjá P&O Ferries tikin fyri doping

Trettan av manningini á einum av ferjunum hjá P & O Ferries eru tikin fyri at vera ávirkað av narkotika undir eini stakkanning. Urinroyndirnar vórðu tiknar á tveimum túrum síðsta hósdag. Váttar ein nærri kanning avdúkingarnar, verða tey 13 søgd upp.

”Sum lið í eini rutinu narkoroynd av manningum okkara, vórðu 13 persónar á Pride of Canterbury tikin fyri ikki-negativar royndir, sum nú eru sendar til nærri kanningar. P & O Ferries rekur ein null-tolsemis politik mótvegis misnýtslu og møguligir meðarbeiðarar, ið ikki lúka kravið, verða sendir til hús. Ongi evni eru funnin, men løgreglan í Dover Havn er kunnað um málið”, sigur ein talsmaður fyri P & O Ferries.

Sambært The Sun daily fór kanningin av 104 sjófolkum fram á Pride of Canterbury, ið siglir rutusigling um Ermasund, úr Onglandi til Fraklands. Ongin av yvirmonnum á skipinum var millum tey 13, ið vórðu testað positiv.

Kelda: TradWinds

Antares.fo

Nýggjur norðurlenskur shippingbanki veruleiki í næstum

Shippingbankin Maritime & Merchants fer at leggja seg eftir at fáa smærri og miðalstór reiðarí sum kundar.

Eftir fleiri ára fyrireikingar letur nýggi shippingbankin Maritime & Merchant upp í næstum. Bankin fer at leggja seg eftir at fáa smærri og miðalstór reiðarí sum kundar.

Tað skrivar ShippingWatch.

Partaeigararnir telja sambært miðlinum týskaran Henning Oldendorff og fleiri norsk shipping- og vinnulívsfólk.

Ein nýggj nevnd verður væntandi almannakunngjörð í hesi vikuni.

Undan aðalfundinum í viku 49 myndaðu hesir nevdina: Endre Ording Sund, fyrrverandi stjóri í Wilhelmsen Group og Awilco Offshore, formaður, Henning Oldendorff og norski stórléggjarin Arne Blystad. Teir báðir síðstnevndu verða helst teir báðir størstu partaeigararnir.

Í nevdini sótu eisini Klaus Kjærulff, Dagfinn Lunde, fyrrverandi shippingstjóri í DVB Bank, umframt Alex Nergaard, Nergaard Investment Partners, og Paal Utvik úr Landmark Holdings í Shanghai.

Kelda: ShippingWatch

Antares.fo

Mærsk leggur áherðslu á bingjuflutningin

A.P. Møller - Mærsk ætlar í framtíðini at leggja áherðslu á bingjureiðarið Maersk Line og hurð til hurð flutning umvegis eitt tætt samstarv millum Maersk Line, Svitzer, Maersk Terminals, logistikkfelagið Damco og við bingjuverksmiðjuna Maersk Container Industry á síðulinjuni.

Ætlanin varð lögð fram á kapitalmarknaðardegnum hjá felagnum í Keypmannahavn í gjár. Sambært tekniska stjóranum í Maersk Line, Vincent Clerc, halda í dag bert 12 pst. av kundunum hjá Maersk Line fram við at brúka Mærsk-tilboð í víðari leið teirra ímóti endamálinum.

-Henda partin vænta vit at kunna økja munandi, segði Vincent Clerc á fundinum.

Sambært stjóranum í A.P. Møller - Mærsk, Søren Skou, fer Mærsk í framtíðini at leggja áherðslu á útreiðslusparingar heldur enn íløgur. Sostatt fer Maersk Line ikki at gera íløgur í nýggj skip men - um marknaðarparturin veksur - chartra verandi tonnasju inn.

Sambært Mærsk verður javnvág millum útboð og eftirspurning á bingjumarknaðinum hetta til 2025.

25 prosent av umsetninginum hjá A.P. Møller - Mærsk koma í dag frá orkuøkinum. Fyritøkan ætlar at næstu tvey árinu at fáa greiði á, hvønn leiklut orkuvirksemið í framtíðini skal hava.

Kelda: maritimedanmark.dk

Antares.fo

Nú resta bara 234 fólk í stóra runda talið

14-12-2016 15:44

Fólkatalið heldur fram at vaksa, og tá Hagstovan gjørði upp 1. novenber, restaðu 234 fólk í, at fólkatalið var 50.000.

Fólkatalið var tá 49.766, og er tað vaksið við 743 fólkom síðani 1. november í fjør.

- So stórir fólkavøkstur hevur ikki verið í einum ársskeiði síðstu 15 árinu, sigur Hagstovan.

Fólkavøksturin kemur av stórari nettotilflyting upp á 454, ið er munurin millum tilflyting og fráflyting, og av einum burðaravlopi á 289, ið er munurin millum fødd og deyð.

Dimma.fo

Stefan í Skorini nýggjur stjóri í Reiðarafelagnum

14.12.2016 - 11:30

Føroya Reiðarafelag hevur sett Stefan í Skorini sum nýggjan stjóra í felagnum.

Stefan í Skorini er 36 ára gamal og útbúgvinn stjórn málafrøðingur (cand.scient.pol.) frá Københavns Universiteti. Hann hevur áður starvast í m.a. Kringvarpi Føroya, BankNordik, Vinnuhúsinum, Uttanríkistænastuni og Fiskimálaráðnum.

Stefan í Skorini tekur við starvinum í februar mánað.

Føroya Reiðarafelag hevur sum endamál “at savna allar føroyskar reiðarar til at útinna felags áhugamál, m.a. at gera sáttmálar við feløgini fyri manningar á føroyskum fiskiskipum, eins og á øðrum økjum at verja felags áhugamál limanna”.

Umframt at standa fyri dagliga virksemin felagsins umboðar stjórin eisini felagið í ymiskum nevndum og ráðum á føroyska arbeiðsmarknaðinum.

Føroya Reiðarafelag heldur til í Vinnuhúsinum á Óðinshædd í Havn.

Stefan í Skorini tekur við eftir Herálv Joensen, sum 1. januar 2017 verður aðalstjóri í Uttanríkis- og vinnumálaráðnum.

Tíðindaskriv frá Føroya Reiðarafelag

Portal.fo

Rok í Aleppo í dag

14.12.2016 - 13:10

Íranskt-stuðlaðir hermenn hava í dag forðað sivilum og uppreistrarhermonnum at fara úr Eystur Aleppo.

Hetta veit millum annað enska blaðið The Guardian at siga í dag.

Hetta er ikki í tráð við tað, sum altjóða miðlar annars boðaðu frá í gjár viðvíkjandi tí, at Rusland, Turkaland, sýriska stjórnin og sýriskir uppreistarbólkur høvdu gjørt eina avtalu um, hvussu teir seinastu uppreistarhermenninir eins væl og sivil kundur taka seg úr eystara partinum av býnum, sum nú aftur er komin undir ræðið hjá herdeildunum hjá Bashar al-Assad, sýriska forsetanum.

Sum skilst vóru tað russar og turkar, sum tóku stig til at fáa hesa semjuna í lag ímillum teir stríðandi partarnar.

The Guardian skrivur, at bumbingin av kringsettu býarpørtunum í Eystur Aleppo hevur hildið fram í morgun, hóast partarnir í gjár, sum longu nevnt, komu ásamt um eina avtalu, sum skuldi tryggja, at fólk sluppu úr býnum.

Sambært The Guardian er tað ógreitt, nær tey sivilu og uppreistarhermenninir sleppa úr býnum, og hvørt avtalan frá í gjár yvirhøvur fer at halda.

Uppreistarhermenn í Eystur Aleppo skulu hava sagt, sambært The Guardian, at teir ynskja at virða avtaluna frá í gjár, meðan iranskt-stuðlaðir hermenn hava, sum skilst, ikki verið eins grannhavandi, hetta tí at avtalan frá í gjár, sambært teimum, skal hava verið gjørd uttan um Assad og Iran.

ST hevur í sínum lag sagt, at tað ikki er við í ætlanunum at fáa sivil og uppreistrarhermenn úr Eystur Aleppo, men at felagsskapurin tó er til reiðar at hjálpa.

Portal.fo

Føroyar og Grønland víðkað avtaluna um fiskiveiðirættindi fyri 2017

14.12.2016 - 15:40

Føroyar og Grønland hava í dag skrivað undir avtalu í Keypmannahavn um sínámillum fiskiveiðirættindi fyri 2017. Fiskiveiðiavtalan millum Føroyar og Grønland er lítil í vavi, men aftur í ár hækkar javnvágin í avtaluni.

Hetta boðar Fiskimálaráðið frá í dag á heimasíðu sínari.

Fiskimálaráðið vísir á, at broytingarnar í 2017 vera, at føroysk skip fáa størri kvotur av toski og svartkalva í grønlandskum sjógvi, meðan grønlandsk skip fáa betri móguleika at veiða svartkjaft í føroyskum sjógvi. Hetta fer at koma skipum, ið vanliga fiska botnfisk við Føroyar, til góðar.

Fiskimálaráðið vísir víðari á, at føroyskum skipum verður loyvt at fiska tilsamans 1.225 tons av toski við Eysturgrønland og 475 tons av brosmu. Talan er, sambært Fiskimálaráðnum, um eina øking á 400 tons av toski. Harumframt økist kvotan av svartkalva við 50 tonsum upp í 325 tons. Føroyar varðveita eina royndarkvotu eftir krabba við Eysturgrønland á 500 tons.

Føroyska svartkalvakvotan við Vesturgrønland verður verandi 100 tons eins og í 2016.

Grønlandska kvotan av svartkjafti í føroyskum sjógvi økist við 5.000 tonsum upp í 13.000 tons. Grønland fær harumframt atgongd at fiska ta kvotu av svartkjafti, sum Grønland fær tillutað ígjøgnum NEAFC, í føroyskum sjógvi. Hetta eru góð 7.000 tons. Grønlandskum skipum verður harumframt loyvt at fiska 2.500 tons av norðhavssild, og tað er óbroytt í mun til 2016.

Fiskimálaráðið greiðir at enda frá, at ætlanin undan samráðingunum var eins og í fjør at økja føroysku toskakvotuna undir Grønlandi, og at tað hevur eydnast við at lata Grønlandi størri kvotu av svartkjafti í føroyskum sjógvi.

Tað vóru grønlandski samráðingarleiðarin, Emanuel Rosing, og føroyski samráðingarleiðarin, Andras Kristiansen, sum skrivaðu undir sínámillum avtalu um fiskiveiðirættindi fyri 2017. Samráðingarnar fóru fram á Norðuratlantsbryggjuni í Keypmannahavn.

Portal.fo

MFS hartar fíggjarnevndina fyri at niðurraðfesta Setrið og reka ung av landinum

14.12.2016 - 17:30

-...Tað, sum Fíggjarnevndin nú ger, er at siga við ung: Vit vilja ikki hava tykkum her, farið onkra aðrastaðni og útbúgv við tykkum.

Hetta sigur Torstein Jóhannes Fríðfinsson, formaður í MFS, í lesarabrævi í dag vegna MFS.

Torstein Jóhannes Fríðfinnsson ber fram omanfyrirnevndu útsögn í sambandi við, at Fíggjarnevndin hevur tikið eina millión krónur frá Fróðskaparsetrinum. Hetta metir hann, vegna MFS, vera eini boð frá landsstýrinum til ung í Føroyum um at fara av landinum at lesa – nakað, sum, sambært honum, ikki er í tráð við gongdina seinru árinum, har ið fleiri eru farin undir hægri lestur í Føroyum, og har ið nýggjar útbúgvingar eru settar á stovn á Setrinum.

Torstein Jóhannes Fríðfinnsson sigur tó, at tey í MFS ikki kunnu ímynda sær, at samgongan, sum nú situr, fer at taka undir við ætlanini hjá Fíggjarnevndini um at niðurraðfesta Setrið við einari heilari millión. Hann heitir í hesum sambandi á samgonguna um at at taka um endan og fáa málið á beint aftur, so at Fróðskaparsetrið fær ta neyðugu raðfestingina, so at ung framvegis fara at velja Føroyar.

Portal.fo

Eldur fráboðaður í húsi í Havn - Varð skjótt sløktur

14.12.2016 - 19:08

Vakthavandi á løggreglustøðini í Havn visti fyrri lítlari løtu at siga, at eldur hevði verið í einum húsi í Krókabrekkuni undir Glaðsheyggi í Havn.

Vakthavandi upplýsti, at sløkkilið, løgregla og sjúkrabilur skjótt komu á staðið, men at talan bert var um ein lítlan eld, sum skjótt varð sløktur.

Eldurin varð fráboðaður um seks-tíðina.

Portal.fo

So er greitt hvussu spælast skal í steypakappingunum í hondbólti

14.12.2016 - 19:44

Nú landskappingin er hálvrunnin er greitt, hvussu leikast skal í bólkaspælinum í steypakappingini, sum byrjar í viku 3 í januar. Liðini verða sett saman soleiðis, at liðini, sum liggja nr. 1, 4, 5, 8 og 2, 3, 6, 7, tá kappingin er hálvrunnin, verða bólkaði saman. Hetta boðar hondbóltssambandið frá á heimasíðuni.

Bólkarnir síggja soleiðis út:

Menn:

Bólkur 1: H71, KÍF, Neistin og H71 2/VÍF 2

Bólkur 2: Kyndil, VÍF, StÍF og Team Klaksvík

Fyri at fáa fýra lið í hvønn bólk er neyðugt, at eitt av eykaliðunum úr 1. deild við. Hetta lið verður antin H71 2 ella VÍF 2, sum skulu spæla innleiðandi dyst um síðsta bólkaplássið í bólk 1.

Kvinnur:

Bólkur 1: Neistin, VÍF og StÍF

Bólkur 2: Kyndil, VB, Stjørnan og H71

Hjá kvinnunum verður somuleiðis eitt lið úr 1. deild við millum tey bestu liðini, og hetta verður H71.

Portal.fo

Kyndil basti Neistanum í Hvonn deildini

14.12.2016 - 20:30

Grannarnir, Kyndil og Neistin hittast í báðum teimum bestu handbóltseildunum í kvöld. Harafturat tekur H71 í FTZ deildini móti klaksvíkingunum úr Team Klaksvík. Kvinnudysturin er liðugt spældur, og hann endaði við 19-17 sigri til Kyndil. So talan bleiv ikki um nakra málveitslu.

Kyndil og Neistin liggja nú lið um lið á stigatalvuni við 18 stigum. Neistin er tó omaná við frægari málmuni. Mál blivu tað annars ikki so nógv av í dystinum teirra millum í kvöld, og hálvleiksstøðan var einans 7-6 til Kyndil.

Tók longi at koma í gongd

Tað skuldu ganga heili 19 minuttir, áðrenn Neistin fekk sítt fyrsta mál í dystinum, og tað merkti allan dystin. Tað vóru ikki álopini sum høvdu sínar bestu dystir. Tá Neistin fekk sítt fyrsta hevði Kyndil longu fingið 6 mál, og sostatt fekk Kyndil bert eitt mál afturat í fyrra hálvleiki, meðan Neistin hinvegin næstan fekk bart seg upp á javnt.

næsti hálvleikur var meira javnur, og munurin bleiv ongantíð nakar munur. Ikki fyrr enn í síðsta minutti fall avgerðin, tá Neistin fekk útvísing, og Kyndil síðani gagnýtti numeriska munin til fulnar.

Úrslit:

Kyndil - Neistin 19-17 (7-6)

Toppskjúttar:

Kyndil: Anna A. Brimnes - 6 mál

Neistin: Birita Ingolfsdóttir - 5 mál

Portal.fo

H71 og Neistin vunnu

14.12.2016 - 21:32

H71 gjørði í kvöld sína skyldu á heimavølli, tá liðið vant burturúr Team Klaksvík í Hoyvíkshøllini. Úrslitið bleiv ein knúsandi stórsigur 35-16, eftir hálvleiksstøðuna 16-06. á Hálsi var grannauppgerð, og hesin dysturin bleiv nakað væl javnari enn tann í Hoyvík. Úrslitið bleiv 27-25 til Neistan, sum harvið spennir bein fyri royndunum hjá Kyndli at innheinta H71 og VÍF.

Hálvleiksstøðan á Hálsi var 12-14 til Neistan.

Úrslit:

H71 - Team Klaksvík 35-16 (16-06)

Toppskjúttar:

H71: Leivur Mortensen - 6 mál

Team Klaksvík: Finnur Hansson - 5 mál

Kyndil - Neistin 25-27 (12-14)

Toppskjúttar:

Kyndil: Hjalti Mohr Jacobsen - 10 mál

Neistin: Rói B. Hansen - 10 mál

Portal.fo

Heykur og Falkur landa í Runavík

14-12-2016 - 09:29

Partrolararnir Heykur og Falkur landa í morgun í Runavík, teir hava tilsamans 280.000 pund, meginparturin er upsi, eisini hava teir fitt av hýsu.

Teir hava hendan túrin roynt víða um.

Jn.fo

Helgi Abrahamsen spyr um markaforðingar

14-12-2016 - 14:02

Setur fyrispurning um markaforðingar

Helgi Abrahamsen, sum í løtuni er varamaður í løgtinginum, hevur sett ein fyrispurning til Poul Michelsen, landsstýrismann, um markaforðingar millum Norðurlond.

”Hvørji ítøkilig stig eru tikin seinastu tvey árin, sum hava til endamáls at minka um markaforðingarnar sum eru millum Føroyar og hini Norðurlondini?” Tað vil Helgi Abrahamsen, løgtingsmaður, hava at vita frá Poul Michelsen, landsstýrismanni.

Helgi Abrahamsen vísir á, at tann 20. apríl 2012 hevði løgtingið eitt sokallað ”temaorðaskifti” um markaforðingar. Viðgjørðar vórðu forðingar, sum gera tað trupult ella ómøguligt hjá fólki at virka tvørturum norðurlendsku landamørkini.

”Tað var Annika Olsen, landsstýriskvinna við norðurlandamálum, sum legði upp til orðaskiftið. Í framløguskrivinum vísti hon á, hvørji átøk landsstýrið hevði sett sær fyri at seta í verk, fyri at byrgja upp fyri markaforðingum,” sigur Helgi Abrahamsen.

Hann vísir á, at hann fleiri ferðir síðani hevur sett fyrispurningar, fyri at fáa at vita, hvussu langt er komið við arbeiðinum. Sambært svarunum vóru nógv tiltøk sett í verk og fleiri vóru ávegis. Eitt av tiltøkunum sum skuldi setast í gongd var skipan av einum føroyskum markaforðingarbólki. Hesin skuldi finna fram til hvørjar markaforðingar eru, og taka stig til at fáa hesar loystar. Tí spyr Helgi Abrahamsen eisini, hvussu langt hetta arbeiðið er komið, og um aðrar av nevndu broytingunum eru framdar.

”Hesin spurningurin verður settur fyri at fáa upplýst, hvat er hent á økinum síðani seinasti fyrispurninguri varð svaraður,” sigur Helgi Abrahamsen.

Jn.fo

Maniitsoq kom á Miðvág seinnapartin

14-12-2016 - 22:10

Seinnapartin í dag kom Maniitsoq á Miðvág. Maniitsoq er komi henda vegin fyri at gera ymiskt viðlíkahalds arbeiði, tó er enn ikki greitt hvør skal gera tað. Skipið fer til grønlands í mars næsta ár.

Upprunaliga er skipið bygd til kópaveiðu, skipið er bygt í 1960, men var seinni brúkt til nótaskip.

Síðani 2015 er skipið brúkt til at flutt livandi tosk frá útróðrarmonnum í Vesturgrønlandi til flakavirkið í Grønlenka býnum Manittsoq, sum skipið eisini eitur eftir, so skipið verður í dag brúkt sum brunnbátur.

Tað eru 7 mans við skipinum, og teir koma úr Føroyum, Grønlandi og Norra. Skipið siglir við norskum flaggi, og er heimahoyrandi í Tromsø.

Jn.fo

Heykur og Falkur landa í Runavík

14-12-2016 - 09:29

Partrolararnir Heykur og Falkur landa í morgun í Runavík, teir hava tilsamans 280.000 pund, meginparturin er upsi, eisini hava teir fitt av hýsu.

Teir hava hendan túrin roynt víða um.

In.fo

Tobbi takkar fyri seg á Fólkatingi

14.12.2016 (17:20)

Høgni Hoydal er valdur fyri Tjóðveldi á danating, men eftirsum, at Høgni Hoydal hevur tikið sæti í landsstýrinum, hevur Magni Arge upprunaliga røkt sessin fyri formannin í Tjóðveldi.

Men fyrr í ár valdi Magni Arge at taka farloyvi úr Fólkatinginum og ístaðin taka sæti á Løgtingi.

Síðani hevur Torbjørn Jacobsen røkt sessin.

Men í kvøld skrivar Torbjørn á sínari Facebook síðu, at ivaleyst helt hann í dag sína seinastu røðu á Fólkatingi nakrantíð.

- Í dag flutti eg, kanska og helst, fram mína seinastu røðu nakrantíð frá hesum fabelagtiga røðarapallinum á Fólkatingi, skrivar hann millum annað á sosiala miðlinum.

Spurningurin er so, um Magni Arge ætlar sær niður aftur á danating í 2017 ella um næstur á listanum tekur yvir sessin hjá Høgna Hoydal á Fólkatingi.

In.fo

Føroyskir sjúklingar væl viðfarnir í Íslandi

14.12.2016 (18:00)

Sum heild eru føroyskir sjúklingar, sum verða sendir av landinum til Íslands at fáa serviðger, væl nøgdir við viðferðina, teir fáa har yviri.

Tað vísur ein kanning, Landssjúkrahúsið í Reykjavík hefur gjørt í eitt ár, frá juli í 2015 til juni í 2016.

Landssjúkrahúsið sigur, at allir fýroyskir sjúklingar, sum vórðu til viðgerar har hetta árið, fingu eitt spurnarblað, har teir vórðu bidnir um at svara ymsum spurningum í sambandi við viðgerðina á sjúkrahúsinum.

Men teir vórðu eisini bidnir um at siga sína meining um umstøðurnar annars í sambandi við sjúkuferðina til Íslands, og eisini, hvørja meting tey høvdu av læknunum og øðrum heilsustarvsfólki, tey høvdu havt við at gera.

Úrslitið vísur, at sum heild eru sjúklingar nøgdir við næstan alt, ið hefur við sjálva viðgerðina, og sjúkrahúsið, at gera.

Eitt nú vóru 100 prosent av sjúklingunum sera væl nøgdir, ella nøgdir við viðgerðina, og tað vóru eisini allir sjúklingarnir, sum vóru tryggir við fakligu vitanini hjá læknunum. Tey eru eisini nøgd við upplýsingina tey fingu um viðgerðina.

Kortini er tað ein fjórðingur, sum sigur, at tað knípti at skilja alt heilsustarvsfólkið greiddu teimun frá, og tað eru eisini nøkur, ið fýlast á bíðitíðirnar

Hinvegin er ónøgdin størri við umstøðurnar á sjúklingahotellinum. Eitt nú eru tað bara eini 40 prosent, sum eru nøgd við matin á sjúklingahotellinum og nógv eru eisini ónøgd við tænastrá, tey annars fáa á sjúklingahotellinum.

Uttanlandstænastrá á Landssjúkrahúsinum sigur, at hava gjørt vart við hesi viðurskiftini og at íslendingar hava tikið tað til eftirtektar, soleiðis at umstøðurnar nú batnaðar munandi.

In.fo

Andlát:

Dorrit Kjærsgaard, fødd Kjærþæk, ættað úr Havn, búsitandi í Osted í Danmark, andaðist í heiminum, sunnudagin 11. des, 70 ára gomul.

Kvf.fo